



ပြည်ထောင်စုသမ္မတမြန်မာနိုင်ငံတော်
ပို့ဆောင်ရေးနှင့်ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ်၊ ၇၀၀-ဆည / ခွဲ(၇)အရင်းအမြစ်/ ၇၃၆၆
ရက်စွဲ ၊ ၂၀၂၀ ပြည့်နှစ် ၊ စက်တင်ဘာလ ၂၇ ရက်

သို့

- (၁) ညွှန်ကြားရေးမှူးချုပ်
မြန်မာ့အသံနှင့်ရုပ်မြင်သံကြား
- (၂) ပြည်သူ့ဆက်ဆံရေးနှင့် စိတ်ဓာတ်စစ်ဆင်ရေးညွှန်ကြားရေးမှူးရုံး
ကာကွယ်ရေးဦးစီးချုပ်ရုံး (ကြည်း)

အကြောင်းအရာ။ ၂၀၂၀ ခုနှစ်အတွင်း ထိုင်းနိုင်ငံ၌ လက်ခံကျင်းပမည့် 4th Joint Technical Committee (JTC-4) အစည်းအဝေးရွှေ့ဆိုင်းခြင်းအား အကြောင်းကြားခြင်း

၁။ အကြောင်းအရာပါကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာနသည် ထိုင်းနိုင်ငံ၏ National Broadcasting and Telecommunications Commission (NBTC) နှင့်ပူးပေါင်း၍ မြန်မာ-ထိုင်းနှစ်နိုင်ငံနယ်စပ်တွင် ဖြစ်ပေါ်လျက်ရှိသော မိုဘိုင်းဆက်သွယ်ရေး စနစ်နှင့် မိုဘိုင်းဆက်သွယ်ရေးစနစ်မဟုတ်သည့် လှိုင်းနှုန်းများ၏ လှိုင်းနှုန်းနှောင့်ယှက်မှုဆိုင်ရာ ကိစ္စရပ်များကို ညှိနှိုင်းဆောင်ရွက်နိုင်ရန် နှစ်နိုင်ငံကိုယ်စားလှယ်များပါဝင်သည့် Joint Technical Committee (JTC) ဖွဲ့စည်းပြီး အစည်းအဝေးများ ကျင်းပဆောင်ရွက်လျက်ရှိရာ JTC ၏ Terms of Reference (ToR) အရ အစည်းအဝေးများအား တစ်နှစ်တစ်ကြိမ် နှစ်နိုင်ငံ အလှည့်ကျ ကျင်းပရမည်ဖြစ်ပါသည်။

၂။ သို့ဖြစ်ရာ 1st Joint Technical Committee (JTC-1) အစည်းအဝေးကို ၂၀၁၈ခုနှစ်၊ နိုဝင်ဘာလ(၈)ရက်နေ့နှင့် (၉)ရက်နေ့တွင် ရန်ကုန်မြို့ Sedona Hotel ၌ လည်းကောင်း၊ 2nd Joint Technical Committee (JTC-2) အစည်းအဝေးကို ၂၀၁၉ ခုနှစ် မေလ (၁၄) ရက်နေ့မှ (၁၆) ရက်နေ့အထိ ထိုင်းနိုင်ငံ၊ ချင်းမိုင်မြို့ Kantary Hills Hotel ၌လည်းကောင်း ကျင်းပ ပြုလုပ်ခဲ့ပြီး 3rd Joint Technical Committee (JTC-3) အစည်းအဝေးကို ၂၀၂၀ ပြည့်နှစ်၊ ဇန်နဝါရီလ (၁၄) ရက်နေ့မှ (၁၆) ရက်နေ့အထိ ပုဂံမြို့၊ Bagan Umbra Hotel ၌ ကျင်းပ ပြုလုပ်ခဲ့ပါသည်။


၃။ ယခုအခါ National Broadcasting and Telecommunications Commission (NBTC) က 3rd JTC Meeting ၏ Agreed Meeting Minutes အရ ၂၀၂၀ ခုနှစ်အတွင်း ထိုင်းနိုင်ငံ၌ 4th JTC Meeting ကို လက်ခံကျင်းပရန်သဘောတူညီခဲ့ကြသော်လည်း ကမ္ဘာ့ အနှံ့တွင် ဖြစ်ပွားလျက်ရှိနေသော Covid-19 ရောဂါကြောင့် ယခုနှစ်ထဲတွင် ပြုလုပ်နိုင်ခြင်း မရှိပါသဖြင့် နောက်နှစ်တွင် ပြုလုပ်နိုင်ရေး ရွှေ့ဆိုင်းလိုက်ပါကြောင်းနှင့် အရေးကြီးဆွေးနွေး လိုသည့် ကိစ္စရပ်များရှိပါက Online Meeting ပြုလုပ်ဆောင်ရွက်မည်ဖြစ်ပါကြောင်း အကြောင်းကြားလာပါသည်။

၄။ သို့ဖြစ်ပါ၍ National Broadcasting and Telecommunications Commission (NBTC) က 4th JTC Meeting ကို ရွှေ့ဆိုင်းလိုက်ပါကြောင်း အကြောင်းကြားလာခြင်းအား သိရှိနိုင်ပါရန်နှင့် မြန်မာ့အသံနှင့်ရုပ်မြင်သံကြားအနေဖြင့် လှိုင်းနှုန်းနှောင့်ယှက်မှုဆိုင်ရာ ကိစ္စရပ်များအတွက် အရေးကြီးဆွေးနွေးလိုသည့် ကိစ္စရပ်များရှိပါက Online Meeting ပြုလုပ် ဆောင်ရွက်နိုင်မည်ဖြစ်ကြောင်း အကြောင်းကြားအပ်ပါသည်။

မိတ္ထူကို

ရုံးလက်ခံ

မျှောစာတွဲ


(မျိုးဆွေ)
ညွှန်ကြားရေးမှူးချုပ်
